

भूजल सर्वेक्षण आणि विकास
यंत्रणेकडील पाणी गुणवत्ता
प्रयोगशाळेत तसेच संनियंत्रण कक्षात
कार्यरत असलेल्या महिला कंत्राटी
कर्मचारी यांचे प्रसुती रजेबाबत

महाराष्ट्र शासन
पाणी पुरवठा व स्वच्छता विभाग
शासन परिपत्रक क्रमांक: डब्ल्यूक्यूएम - २०१४/ प्र. क्र. ५९ / पापु - १२
गोकुळदास तेजपाल रुग्णालय इमारत संकुल, ७ वा मजला,
लोकमान्य टिळक मार्ग, मुंबई - ४०० ००१
दिनांक: १८ नोव्हेंबर, २०१६

वाचा :-

१) शासन परिपत्रक क्रमांक: ग्रापाधो-११५/प्र.क्र.३३/पापु-०७, दिनांक २० मार्च, २०१५

प्रस्तावना :-

दिनांक २३/०२/२०१५ रोजीच्या या विभागाच्या शासन निर्णयानुसार, भूजल सर्वेक्षण आणि विकास यंत्रणेकडील, पाणी गुणवत्ता प्रयोगशाळेत तसेच संनियंत्रण कक्षाकरिता कंत्राटी मनुष्यबळास मंजूरी देण्यात आली असून प्रती वर्षी आठ दिवस नैमित्तिक व दहा दिवस वैद्यकीय रजा अनुज्ञेय करण्यात आलेली आहे. या शासन निर्णयामध्ये प्रसुती रजेचा उल्लेख नाही. कंत्राटी महिला कर्मचा-यांना प्रसुती रजा आवश्यक आहे.

राज्यातील भूजल सर्वेक्षण आणि विकास यंत्रणेकडील, पाणी गुणवत्ता प्रयोगशाळेत तसेच संनियंत्रण कक्षात कार्यरत असलेल्या महिला कंत्राटी कर्मचा-यांकडून प्रसुती रजा अनुज्ञेय करण्याची विनंती वारंवार शासनास होत आहे. शासनास प्राप्त होत असलेल्या मागण्या, राज्य शासकीय कर्मचा-यांना अनुज्ञेय असलेल्या प्रसुती रजा तसेच राष्ट्रीय ग्रामीण आरोग्य अभियानांतर्गत कार्यरत असलेल्या कंत्राटी महिला कर्मचा-यांना अनुज्ञेय असलेल्या प्रसुती रजा या बाबींचा विचार करून भूजल सर्वेक्षण आणि विकास यंत्रणेकडील, पाणी गुणवत्ता प्रयोगशाळेत तसेच संनियंत्रण कार्यरत असलेल्या कंत्राटी महिला कर्मचा-यांकरीता प्रसुती रजा अनुज्ञेय करण्यासाठी धोरण ठरविण्याची बाब शासनाच्या विचाराधीन होती.

शासन परिपत्रक :-

प्रस्तावनेत नमुद केलेली वस्तुस्थिती विचारात घेऊन भूजल सर्वेक्षण आणि विकास यंत्रणेकडील पाणी गुणवत्ता प्रयोगशाळेत तसेच संनियंत्रण कक्षात कार्यरत असलेल्या महिला कंत्राटी कर्मचा-यांना खालीलप्रमाणे प्रसुती रजा सक्षम प्राधिकारी स्तरांवर मंजूर करण्यास शासन मान्यता देण्यात येत आहे.

भूजल सर्वेक्षण आणि विकास यंत्रणेकडील पाणी गुणवत्ता प्रयोगशाळेत तसेच संनियंत्रण कक्षात कार्यरत असलेल्या महिला कंत्राटी कर्मचा-यांना अर्ज केल्याच्या दिनांकांस, २ किंवा त्याहून ह्यात मुले नसतील तर, सक्षम प्राधिकारी रजा सुरु झाल्याच्या दिनांकापासून ६० दिवसांच्या कालावधीची प्रसुती रजा मंजूर करू शकेल. अशा कालावधीत, रजेवर जाण्याच्या लगतपूर्वी तिला जेवढे मानधन मिळत असेल तेवढेच रजा मानधन देण्यात येईल. परंतु, संबंधित महिला कर्मचा-यास रजा उपभोगून कामावर रुजू झाल्यानंतर ११ महिन्यांचा कंत्राट कालावधी पूर्ण करणे बंधनकारक राहील. पुढील कंत्राट कालावधीपेक्षा कमी कालावधी संबंधित महिला कर्मचा-यांनी राजीनामा दिल्यास अथवा अन्य कोणत्याही मार्गाने सेवा सोडून दिल्यास रजा कालावधीतील मानधन वसूल करण्यात येईल.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६१०१८११३०३८५४२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(रुचेश जयवंशी)

उप सचिव तथा प्रकल्प संचालक, महाराष्ट्र शासन

प्रत,

१. मा. मुख्यमंत्री यांचे प्रधान सचिव, मंत्रालय, मुंबई
२. मा. मंत्री, पाणी पुरवठा व स्वच्छता, यांचे खाजगी सचिव, मंत्रालय, मुंबई
३. मा. मंत्री(सर्व) यांचे खाजगी सचिव, मंत्रालय, मुंबई
४. मा. राज्यमंत्री(सर्व) यांचे खाजगी सचिव, मंत्रालय, मुंबई